

आर्थिक वर्ष २०६५/६६ को मौद्रिक नीति

पृष्ठभूमि

१. नेपाल राष्ट्र बैंक ऐन २०५८ मा व्यवस्था भएबमोजिम यस बैंकले आर्थिक वर्ष २०५९/६० देखि वार्षिक मौद्रिक नीति तर्जुमा गरी सार्वजनिक जानकारीको लागि प्रकाशन गर्दै आएको छ। यस क्रममा यस बैंकले आर्थिक वर्ष २०६४/६५ को मौद्रिक नीति २०६४ साउन ७ गते र सोको मध्यावधि समीक्षा २०६४ चैत्र १ गते प्रकाशित गरेको थियो।
२. नेपाल राष्ट्र बैंक ऐन २०५८ मा उल्लेखित प्रावधानअनुसार यस बैंकले अधिल्लो आर्थिक वर्षको आर्थिक तथा वित्तीय स्थितिको समीक्षा, अधिल्लो वर्ष अवलम्बन गरेको मौद्रिक नीतिको सिंहावलोकन र चालू वर्ष अवलम्बन गर्ने मौद्रिक नीति तथा वित्तीय क्षेत्र कार्यक्रमहरूको औचित्य र सोको विवेचनाको प्रारूपमा वार्षिक मौद्रिक नीति सार्वजनिक गर्दै आएको छ। यही परम्परालाई यथावत् कायम गर्दै आर्थिक वर्ष २०६५/६६ को लागि श्रृङ्खलामा यो सातौं वार्षिक मौद्रिक नीति तर्जुमा गरिएको छ।